



Влада на Република Северна Македонија
МИНИСТЕРСТВО ЗА ПРАВДА

ПРИЛОГ

ИЗВЕШТАЈ ЗА ПРОЦЕНКА НА ВЛИЈАНИЕТО НА РЕГУЛАТИВАТА

Назив на министерство:	МИНИСТЕРСТВО ЗА ПРАВДА
Назив на предлогот на закон:	Нацрт текст на Законот за вештачење
Одговорно лице и контакт информации:	Валентина Шаурек (тел. бр: 070-305/996 и е-пошта: vsaurek@mjustice.gov.mk) Марија Бриндевска (тел. бр: 071/205-891 и е-пошта: mbrindevska@mjustice.gov.mk
Вид на Извештај:	<input checked="" type="checkbox"/> Нацрт <input type="checkbox"/> Предлог
Обврската за подготвка на предлогот на закон произлегува од:	<input checked="" type="checkbox"/> Годишна програма за работа на Владата на Република Северна Македонија <input checked="" type="checkbox"/> НПАА <input type="checkbox"/> Заклучок на Владата на Република Северна Македонија <input checked="" type="checkbox"/> Друго Стратегија за реформа на правосудниот сектор 2017 – 2022 и нејзин Акциски план
Поврзаност со Директивите на ЕУ:	НЕ
Дали нацрт извештајот содржи информации согласно прописите кои се однесуваат на класифицираните информации:	<input type="checkbox"/> Да <input checked="" type="checkbox"/> Не
Датум на објавување на нацрт Извештајот на ЕНЕР:	
Датум на доставување на нацрт Извештајот до Министерството за информатичко општество и администрација:	
Датум на добивање на мислењето од Министерството за информатичко општество и администрација:	
Рок за доставување на предлогот на закон до Генералниот секретаријат	



Влада на Република Северна Македонија
МИНИСТЕРСТВО ЗА ПРАВДА

1. Опис на состојбите во областа и дефинирање на проблемот

1.1 Опис на состојбите

Законската рамка која детално ја уредува областа вештачење за првпат беше воведена во 2010 година со донесување на Законот за вештачење. До сега истиот беше менуван и дополнуван вкупно пет пати и тоа во 2014, 2015 и 2018 години. Поради големиот број лоцирани слабости и недостатоци во актуелниот закон, се наметна потребата од донесување на нов закон кој ќе придонесе кон зголемувањето на ефикасноста и воспоставувањето на функционален систем за вештачење.

Со постојниот Закон за вештачење се уредуваат вршењето на вештачење, областите, условите и начинот на вршењето на вештачењето, субјектите кои вршат вештачење, условите и постапката за полагање на стручен испит за издавање, продолжување, престанок или за одземање на лиценца за вештачење за вршење на вештачење од соодветна област, наградата и надоместокот на трошоците за извршеното вештачење, основањето, надлежноста, организацијата и работењето на Комората за вештаци, надлежностите на Бирото за судски вештачења, организацијата и работењето, како и други прашања од значење за судските вештачења, супревештачења и грижа за унапредување на работите на вештачењето.

Вештачењето е опфатено со Стратегијата за реформа на Правосудниот сектор 2017 – 2022 и нејзиниот Акциски план, конкретно во рамки на Стратешките цели: Квалитет (2.2.), Ефикасност (2.4) и Граѓанско правна област (5.4.).

Во Стратешката цел (2.2) „Унапредување на квалитетот во правосудниот сектор“ е утврдена стратешка насока 2.2.4. - „Укинување на електронското полагање на стручните испити и воведување на усно и писмено полагање на кандидатите пред стручни комисии, врз основа на мерливи и објективни критериуми за проценка на нивните знаења“.

Во однос на оваа стратешка насока, законското решение е изменето во поглед на полагање на испитот и истиот се состои од два дела и тоа:

- прв дел (теоретски дел), со кој се проверува теоретското знаење на кандидатите и
- втор дел (усмен дел), со кој се проверува практичната способност на кандидатите.

Првиот дел од испитот се полага писмено, со одговарање на определен број прашања, а вториот дел на испитот се состои од практичен пример и негова усмена одбрана.

Со Стратешката насока 2.4.6 „Ревидирање на системот на судско вештачење преку законски измени“ се направени суштински измени во текстот на законот во насока на јакнење на системот на вештачење кој ќе може да одговори на реформираниот правосуден сектор, а со тоа е исполнета и мерката која произлегува од Стратешката насока 5.4.2 „Изменување на Законот за вештачење во насока на прецизирање на нормите за влез во професијата вештак, вршење на дејноста и продолжување на лиценците.“



Влада на Република Северна Македонија
МИНИСТЕРСТВО ЗА ПРАВДА

Законот за вештачење е структуиран во V ГЛАВИ во кои детално е уредено вршењето на вештачење, областите, условите и начинот на вршењето на вештачењето, субјектите кои вршат вештачење, условите и постапката за полагање на стручен испит за издавање, престанок или за одземање на лиценца за вештачење за вршење на вештачење од соодветна област, награда и надоместок на трошоците за извршеното вештачење, основањето, надлежноста, организацијата и работењето на Комората за вештаци, како и други прашања од значење за судските вештачења и супревештачења.

1.2 Причини за проблемите кои се предмет на разгледување.

Причините за проблемите се одредбите со кои се регулира влезот во професијата вештак, вршење на дејноста и продолжување на лиценците со оглед на тоа што Комората на вештаци беше години наназад нефункционална. Дополнително, одредбите за работното искуство како услов за стекнување со лиценца за вештак не беа прецизирани. Електронското полагање се покажа како нефункционално и од таа причина се пристапи кон негово изменување и воведување на концептот на писмено и усно полагање на испитот.

Непостоењето на прецизни и јасни одредби во Законот за вештачење доведе до отежнување на неговата примена во пракса. Поради таа причина, се јави потребата од целосно ревидирање на системот на вештачење во насока на зголемување на ефикасноста, а од друга страна и востоставување на современ систем на вештачење кој ќе одговори на потребите на граѓаните.

2. Цели на предлог регулативата

Целта произлегува од Стратегијата за реформа на правосудниот сектор (2017-2022) и нејзиниот Акциски план каде што е наведено дека системот на судско вештачење во голема мера влијае врз ефикасноста и на квалитетот на судските постапки. Поради големиот број упатени критики за актуелниот закон, потребно е да се пристапи кон ревидирање на системот на судско вештачење преку донесување на законски измени.

3. Можни решенија (опции)

3.1 Опис на решението „не прави ништо“

Доколку Владата не го прифати Предлогот на Закон за вештачење ќе останат истите забелешки во овој дел и нема да се спроведат активностите предвидени во Стратегијата за реформа во правосудниот сектор и нејзиниот Акциски план.

3.2 Опис на можните решенија (опции) за решавање на проблемот

Предложените измени на Законот, доколку Владата ги прифати и истите ги донесе, ќе се изврши јасно прецизирање од номотехнички аспект на одредени законски одредби со цел истите да бидат јасни, недвосмислени и разбираливи и со тоа лесно и подеднакво применливи во сите ситуации и за



Влада на Република Северна Македонија
МИНИСТЕРСТВО ЗА ПРАВДА

сите, а од друга страна ќе се реализираат активностите согласно Стратегијата за реформа во правосудниот сектор што се однесува на делот за вештачење.

4. Проценка на влијанијата на регулативата

Можни позитивни и негативни влијанија од секоја од опциите:

Економски влијанија Позитивно - посредно: нема

4.1 Негативно: нема

4.2 Фискални влијанија 4.2

Позитивно: Предложениот закон нема да предизвика дополнителни финансиски импликации врз Буџетот на Република Северна Македонија

4.3 Социјални влијанија Нема

4.4 Влијанија врз животната средина Нема

4.5 Административни влијанија и трошоци нема

а) трошоци за спроведување

б) трошоци за почитување на регулативата

5. Консултации

5.1 Засегнати страни и начин на вклучување:

Нацрт текстот на законот ќе биде објавен на ЕНЕР и по завршувањето на консултативниот процес ќе се пристапи кон негово усвојување од страна на Владата на Република Северна Македонија

5.2 Преглед на добиените и вградените мислења

Ќе се побара мислење од Секретаријатот за законодавство, Министерство за финансии,

Врховниот суд на Република Северна Македонија и другите релевантни институции.

5.3 Мислењата кои не биле земени предвид и зошто- нема

6. Заклучоци и препорачано решение

6.1 Споредбен преглед на позитивните и негативните влијанија на можните решенија (опции) нема

6.2 Ризици во спроведувањето и примената на секое од можните решенија (опции) Нема

6.3 Препорачано решение со образложение

7. Спроведување на препорачаното решение

7.1 Потреба од менување на закони и подзаконска регулатива во областа или други сродни области Нема



Влада на Република Северна Македонија
МИНИСТЕРСТВО ЗА ПРАВДА

- 7.2 Потребни подзаконски акти и рок за нивно донесување има
- 7.3 Органи на државната управа, државни органи и други органи надлежни за спроведување: Министерство за правда Комора на вештаци на Република Северна Македонија;
- 7.4 Активности за обезбедување на ефикасно спроведување на предлогот на закон
- Законот треба да биде донесен и да стапи во сила.

8. Следење и евалуација

8.1 Начин на следење на спроведувањето

Согласно Методологијата за оценка на спроведувањето на регулативата, со анализа со квалитативни податоци, преку собирање податоци преку кои ќе се верификува процесот на спроведување и ќе се утврдат активностите кои се преземени за спроведување на регулативата и изворите на верификација дека активностите се случиле.

8.2 Евалуација на ефектите од предлогот на закон и рокови

Рок: 5 години од почетокот на примената на регулативата којашто се предлага со оваа Проценка на влијанието на регулативата.

Изјава од министерот

Врз основа на резултатите од анализите прикажани во Извештајот за проценка на влијанието на регулативата сметам дека препорачаното решение (опција) претставува најдобар начин за решавање на проблемот и постигнување на очекуваните ефекти на најекономичен начин.

Датум: 17.02.2022

Потпис на министерот